

ট্রম্পনা ইরান্দা চেকশনিব্বা হায়খ্রে

মোরিটানা, জুলাই ০৮ :
কুমজা ২০১৫গী মরু ওইবা ন্যুক্রিয়র দিলনা পীরিবা পনঠৈ থুগায়দুনা যুরেনিয়ম এনরিশমেন্টকী থবক থুনা হৌরগনি হায়না টেহরান্না লাউথোকখিবা মতং নোংমাইজিং নুমিত্তা যু এস প্রসিডেন্ট দোনাল্ড ট্রম্পনা ইরান্দা চেকশনিববনা ফগনি হায়বা রাফম থাখন্দে।

ট্রম্পকী রাফম জমনিদা য়াখিদ্দে

বর্লিন, জুলাই ০৮ :
যু এস প্রসিডেন্ট দোনাল্ড ট্রম্পপু খোইরাং খোইশাওহুগদাবা ফিরেপ অদা সিরিয়াদা গ্রাউন্ট্রুশিং দিল্পোই তৌনবা যুনাইটেড ষ্টেটসিনা তৌখিবা দিমান্দ জমনিদা নিংখৌকাবা নুমিত্তা য়াখিদ্দে। প্রসিডেন্ট ট্রম্পনা জর্মন চান্সেলর এঞ্জেলার মার্কেলদা মিলল ইষ্টতা হোয়া চাওবা মিলিটারি যৌদাং লৌনবা তকশিন্দুনা লাকখিবনি।
এলি-ইসলামিক ষ্টেট (মিলিটারি) কোশিসন্দা হৌজিক চহনরিবা অসিদা গ্রাউন্ট্রুশিং থক্কী রাফম য়াওদে হায়বসি পুন্নমক্কী খঙনরবনি হায়না জর্মন গভনমেন্টনা ফোঙদোকখি।

নব্রাজ শরিফকী মচানুপী মরিয়ান্না প্রাইম মিনিষ্টর ইমরান খান মফম থাদোক্কুবা দিমান্দ তৌখ্রে



ইসলামাবাদ, জুলাই ০৮ (এজেন্সি):

পাকিস্তানগী হায়গী প্রাইম মিনিষ্টর নব্রাজ শরিফকী মচানুপী মরিয়াম নবাজনা লেবাক অসিগী প্রাইম মিনিষ্টর ইমরান খানবু কমা টে থাংখিবাগা লোয়ননা মফম থাদোক্কুবা দিমান্দ তৌখ্রে হায়না মিদিয়া রিপোর্টশিংনা হায়রি।

নোংমাইজিং নুমিত্তা মন্দি বহৌদিন্দা পাঙথোকখিবা অহিং নোংমাইজী রেলি অমগী মতুংদা রা ঙাঙখিবা মশাগী চহী ৪৫ শুরবী

ওপোজিসন পাকিস্তান মুস্লিম লিগ-নব্রাজ (পি ওম এল-এন)গী ভাইস-প্রসিডেন্ট অসিনা ইমরান খানগী মায়েজা খোন্নাও কমা লাউখি অমসুং ক্রিকেটর ওইরমুদগী পোলিটসিন অমা ওইরকখিবা মশাগী চহী ৬৩ শুরবা মীওই অসি পাকিস্তান লৈডাক পায়নবগী লোনা য়াবা রাইট অমতা লৈগ্রে হায়খি।

প্রাইম মিনিষ্টর খানদা মীয়েং থলুদুনা মহাকী স্পীচ অদুদা মরিয়ান্না 'নহাকী ফম থাদোক

চেরোল পীরগা নমুদা হজ্জা' হায়না লাউখি অমসুং তিল্লিবা মীয়ামদা মহাক্কী লোয়ননা ইমরান খানগী মায়েজা খোন্নাও কমা লাউমিয়নবা হায়খি হায়না দোন ন্যুজকী পাউনা ফোঙদোকখ্রে।

জেলদা লৈরিবা মশাসু নারবা মহাক্কী অপোকপা শরিফতা পীরিবা বৈরোক অসি হান্না খঙনরমদবা মফম খরদগী অকনবা প্রেসর পীরকপদগীনি হায়বগী থাজনিংঙাই ওইবা ইভিডেন্স অমা থাংজ নুমিত্তা ফংথ্রবা মতুংদা মহাকপু মখা তানা জেলদা থান্না হায়বসি হৌজিক্তি ক্রাইম অমা ওইরগনি হায়নসু মরিয়ান্না ফোঙদোকখি। অমরোমদা, মরিয়ামগী রাফম অসি নোংমাইজিং নুমিত্তা প্রিসাইডিং জজ অর্সাদ মালিকারি জেজি তৌখি।

জেল রোদতা মীয়ামদা রা ঙাঙলদুনা মহাক্কী অপোকপা শরিফ জেলদগী থাদোরক্কগনি অমসুং অমুক হান্না পাকিস্তানগী প্রাইম মিনিষ্টর ওইরগনি হায়দুনা মমাংদা ওইখিবদগী হন্দক্কা হোয়া মতিক ময়াই লৈবসু হেনগনি হায়নসু মরিয়ান্না তিল্লিবিশিদ্দা লাউথোকখি। থাংজ নুমিত্তা লাহোরদা পাঙথোকখিবা প্রেস কনফারেন্স অমদা রা ঙাঙলদা মরিয়ান্না মহাক্কী অপোকপু কনভিক্ট তৌদুনা জেলদা থাজনিখিবা রায়েলগী জুডিসিয়াল প্রোসেস অপুহা পুমলান লাক্কবনি হায়খি লোয়ননা মহাক্কী ক্রিম অসিবু শৌগংপা অরোনবা ভিডিও অমা মীয়ামদা উৎখি হায়রি।

ইরাক্তা যু এসনা লুচিংদুনা এয়রষ্টাইক চখবদা আই এস মিলিটেন্ট ও শিরে



বাগদাদ, জুলাই ০৮ (এজেন্সি):

ইরাক্কী প্রোভিন্স কির্কুত্কা নোংমাইজিং নুমিত্তা যু এসনা লুচিংদা কোলিসমা চখখিবা এয়রষ্টাইক অমদা ইয়ামিক ষ্টেট (আই এস) মিলিটেন্ট অহম শিখিবাগা লোয়ননা দিয়াল প্রোভিন্সতা চখখিবা এটেকশিংদা মীচম অমা শিল্পে অমসুং অতৈ অনীনা অশোক-অপন নংলে হায়না সীনহুৱা ন্যুজ এজেন্সিকী পাউনা ফোঙদোকখ্রে।

সীনহুৱা জোইন্ট ওপারেসন্স কম্যান্ডগী মিদিয়া ওফিসনা থোকপা ষ্টেটমেন্ট অমা পল্লদুনা হায়, কেপিটেল বাগদাদতগী অরাংলোমদা কিলোমিটার ২৫০ রোম লাগ্না লৈবা কির্কুত্কী ফেদরেল পুলিশনা পীরকপা ইন্টেলিজেন্স রিপোর্টশিংদা যুফ্রম ওইরগা

সাউদন সিটি কির্কুত্কা লৈবা হাদি কথায়াইতৌন এরিয়াদা লৈরিবা আই এসকী লোংফমশিংদা যু এসনা লুচিংদুনা এয়রষ্টাইক পাঙথোকখ্রে। এয়রষ্টাইক অদুনা আই এসকী লোংফমশিং অদু মপুং ফানা মাঙহন-তাকহনখি হায়না ষ্টেটমেন্ট অদুনা মখা তাখি।

বাগদাদতগী কিলোমিটার ৯৫ রোম লাগ্না লৈবা মথৈসা ভিলেজনা থোকখিবা তোঙানবা যৌদোক অমদা আই এস মিলিটেন্টশিংনা খুঞ্জাশিংদা নোংমে কাপশনিবদা মীচম অমা শিরে লোয়ননা থংননা লৈবা জরাল সিটি মনাক্তা লক্ষীগী নাকদুনা বোম অমা শোকখায়দা মীচম অনী অশোক-অপন নংলে হায়না প্রোভিন্সিএল পুলিশ চীফনা সীনহুৱা ফোঙদোকখি।

জপান্না ন্যুক্রিয়র দিল ঙাক্কুবা ইরান্দা তকশিনখ্রে

টোকিয়ো, জুলাই ০৮ (এজেন্সি):
জপান্না নিংখৌকাবা নুমিত্তা ইরান্দা কুমজা ২০১৫ দা মালেমগী মরু ওইবা পরারশিংগা য়ানখিবা ন্যুক্রিয়র দিলনা য়াওরিবা রাফমশিং ঙাক্কু চৎনবা অমদি এগ্রীমেন্ট অসিগী চাং তাগদাবা খোঙথাংশিং মখা তানা লৌখৎলন্তনবা তকশিনখ্রে।

ন্যুক্রিয়র দিল অদুনা পীরিবা পনঠৈগী মথন্তা যুরেনিয়ম এনরিশমেন্টকী থবক হৌরে হায়না টেহরান্না লাউথোকখিবা মতুংদা জপান্না ইরান্দা দিল অদু কায়ফ দনা থলুবা তকশিনখিবনি। ইরান্দা নোংমাইজিং নুমিত্তা ন্যুক্রিয়র দিলদা য়াওরিবা যুরেনিয়ম এনরিশমেন্টকী পনঠৈ থুগায়রে হায়না লাউথোকখিবা সিন্দা এথোয়দা অদুকী মতিক নুংনাংবা পোকই হায়না টোকিয়োদা পাঙথোকপা ন্যুজ কনফারেন্স অমদা রা ঙাঙলদুনা

জপানগী দেপুটি চীফ কেবিনেট সেক্রেটারি য়াসুতোসি নিসিমুরানা ফোঙদোকখি।

এথোয়না ইরান্দা ন্যুক্রিয়র এগ্রীমেন্ট অসিবু মপুং ফানা ঙাক্কুবা, খুদতা লাউথোকখিবা রাফমশিং ঙাকপা হৌনবা অমদি একোর্দ অসিদা অকায়বা পীগদাবা খোঙথাংশিং মখা তানা লৌখৎলন্তনবা কমা তকশিল্লি হায়না মহাক্কী মখা তাখি।

জাপান টাইমসকী রিপোর্টমতুং ইয়া ইরানগা মরুপ-মপাং ওইবকী মরী অমা শাগংলকখিবা জপান্না মিলল ইষ্টতা মরা চেংপা ফিক্স লেহুৱাবা হোংনবদা মতুং পাংববগী লক্ষী অমা ওইনা ন্যুক্রিয়র দিল অদুবু শৌগৎলিবনি। জপান্না অতৈ লৈবাক কয়্যাগা খুংশল্লুরগা মিলল ইষ্টতা তু তাবা ফিক্স লাক্কহুৱাবা অমদি উৎখনবা হুহুৱাবা মখা তানা যৌদাং লৌখিবনি। ইন্ডা অসি বারী শাল্লুনা লৈখায় তাবা ঙমগনি হায়বগী থাজবা লৈ হায়না মহাক্কী মখা তাখি।

কোঙ্গোগী নতাগন্দা বার ক্রাইমসকা মরী লৈননা কনভিক্ট তৌখ্রে

হেগ, জুলাই ০৮ (এজেন্সি):

কোঙ্গোগী হায়গী মিলিটারি লিডর বোম্বো নতাগন্দা মী হাংপা, রেপ অমসুং চহী নৌরিবা অঙাংখিৎবু নমুদুনা লাম্বী ওইহনবা য়াওনা ফতুৱা মীওং-মীনগী থবক কয়া চখখিবগী মরালদা নিংখৌকাবা নুমিত্তা ইন্টারনেশনাল ক্রিমিনেল কোর্টগী জজশিংনা কনভিক্ট তৌখ্রে।

ম